



**KUNSILL LOKALI
IL-MUNXAR**

**RAPPORT ANNWALI
AMMINISTRATTIV
2020**

WERREJ

REVIŻJONI TAX-XOGHLIJET	1-4
IL-KUNSILL	5-6
VARJAZZJONIJIET FID-DHUL U L-INFIQ	7-9
DIKJARAZZJONI RIKONĊILJATORJA BANKARJA	10
IR-RAPPORTI DWAR IL-HIDMA TAL-MEMBRI TAL-KUNSILL	

1. Reviżjoni tax-Xogħlijiet

Ser inkunu qed nagħtu ħarsa lejn ix-xogħol u l-progress li għamel il-Kunsill Lokali Il-Munxar matul l-aħħar sena ta' hidma. Dan ir-Rapport Amministrattiv hu għas-sena 2020.

OFFERTI GĦAL XOGĦLIJET, MATERJAL U SERVIZZI

Matul is-sena 2020, gew ippublikati dawn is-sejġiet għall-offerti:

- Xogħol ta' restawr ta' hitan tas-sejġieħ fl-inħawi ta' Triq tax-Xadba;
- Xogħol ta' qluġħ mill-għeruq u thawwil mill-ġdid tas-siġar tal-Pjazza;
- Xogħol ta' restawr ta' hitan tas-sejġieħ f' postijiet varji fil-Munxar.

IL-HIDMA TAL-KUNSILL

Bħal kull Kunsill Lokali ieħor f' Malta u f'Għawdex, il-Kunsill tal-Munxar huwa responsabbli minn diversi funzjonijiet obbligatorji u dawn huma fost l-oħrajn:

- Il-ġbir tal-iskart domestiku, riċklabbli u tal-ħġieġ bieb bieb;
- Servizz ta' ġbir tal-iskart goff;
- *Bring-in site* għas-separazzjoni tal-iskart fix-Xlendi;
- It-tindif u ż-żamma fi stat tajjeb tat-toroq, il-latrini pubbliċi, il-ġonna u l-postijiet ta' rikreazzjoni, is-sinjali u l-marki tat-traffiku;
- It-tiswija tal-lampi tat-toroq;
- Ippropona lill-awtoritajiet kompetenti biex isiru xogħlijiet u proġetti kif ukoll estensjoni ta' xi servizzi fil-lokalità;
- Organizzazzjoni ta' attivitajiet kulturali, sportivi u edukattivi;
- Tharis tal-ambjent naturali u urban tal-lokalità.

1. Revizjoni tax-Xogħlijiet

HIDMA SOĊJALI

Ser insemmu whud mill-attivitajiet li ġew organizzata fil-qasam soċjali:-

- Hargiet kulturali f'Malta u f'Għawdex għan-nies u t-tfal tal-lokalita`;
- *Streaming* tal-laqgħat *online*;
- Attivita` tal-Karnival fil-Munxar;
- Fix-xhur tas-sajf, ġew organizzati diversi attivitatijiet soċjo-kulturali fix-Xlendi;
- Assistejna għal edizzjoni oħra tax-Xlendi Ceramics Festival;
- Servizz ta' tilqim tal-labra tal-influwenza;
- Hadna sehem f'Pink October billi ġie mixgħul il-*playingfield* bil-kulur roża;
- Fakkarna Jum Il-Munxar, it-12 ta'Diċembru. Saret quddiesa u ċerimonja qasira fil-Knisja Parrokkjali tal-Munxar. Din is-sena bħal kull sena ingħata l-premju Ġieh Il-Munxar kif ukoll ġew premjati żewġ persuni oħra għall-hidma tagħhom fil-lokalita`;
- Tizjin ġdid tal-Milied fit-toroq tal-Munxar u tax-Xlendi;
- Tqassim ta' ikla b'xejn lill-anzjani li jgħixu wahedhom nhar Jum il-Milied;
- Tqassim ta' rigali tal-Milied lit-tfal tal-lokalita' permezz ta' animaturi u kanzunetti ta' żmien il-Milied;

1. Revizjoni tax-Xoghlijiet

PROĠETTI U XOGHLIJET OĦRA

- Saret applikazzjoni mal-Awtorita' tal-Ippjanar u l-Kunsill ingħata l-permess biex isir xogħol ta' tisbieh fl-aħħar parti tal-proġett tal-Pjazza tal-Knisja fil-Munxar;
- Tlesta l-proġett ta' Triq il-Munxar fejn sar wiċċ ġdid u nbiddu s-servizzi tal-ilma;
- Wara li ngabu l-permessi kollha beda x-xogħol fuq ir-restawr tat-Torri tax-Xlendi kif ukoll ingab l-aċċess għal dan is-sit;
- Saret applikazzjoni mal-Awtorita' tal-Ippjanar u l-Kunsill ingħata l-permess biex isir xogħol ta' riġenerazzjoni tax-Xelters tal-Gwerra fil-Pjazza tal-Knisja;
- Saret applikazzjoni mal-Awtorita' tal-Ippjanar biex isir xogħol ta' tisbieh fl-inħawi ta' Triq L-Isqawi, kif ukoll saret applikazzjoni għall-finanzjament ta' da nil-proġett minn fondi Ewropej.
- Saret applikazzjoni għall-fondi Ewropej biex jiġu restawrati diversi hitan tas-sejjeħ fil-lokalita' fosthom fi Triq Tax-Xadba, Triq il-Munxar, Triq Santa Dminka, Triq L-Isqawi, Triq it-Tempju Megalitiku u fl-inħawi ta' Sanap Cliffs.
- Żbir ta' diversi siġar fil-lokalita';
- Xogħol ta' zamma u manutenzjoni fil-Wied tax-Xlendi;
- Bini ta' *storm water culverts*;
- Manutenzjoni ta' ġonna u *soft areas*;
- Bid-determinazzjoni tal-Kunsill Lokali, l-proġett ta' bini ta' demmiela fil-Munxar ġie rtirat;
- Kostruzzjoni ta' diversi bankini fil-Munxar u fix-Xlendi;
- Bdilna għadd ta' tabelli tat-traffiku u ta' informazzjoni u saru oħrajn godda;
- Bdilna diversi mirja tat-traffiku miksura u waħħalna oħrajn godda;
- Waħħalna numru ta' bankijiet, *ashtrays* u *litterbins* godda fil-Munxar u fix-Xlendi;
- Fuq talbiet ta' residenti, waħħalna numru ta' bozoz godda;
- Ipprovdjna l-materjal li kien hemm bżonn biex saru x-xoghlijiet ta' manutenzjoni fil-bajja tax-Xlendi mill-ħaddiema tal-Beach Cleaning Section;
- Qtuġh ta' ħaxix madwar il-lokalita';
- Sar xogħol ta' *patching* fil-Munxar u fix-Xlendi.

Dawn ix-xogħlijiet huma biss uħud mix-xogħlijiet li l-Kunsill Lokali Il-Munxar kien impenjat jaħdem fuqhom matul din l-aħħar sena ta' hidma. Nemmu li dawn ix-xogħlijiet u oħrajn għenu biex komplaw jittjeb l-ambjent kemm fil-Munxar kif ukoll fix-Xlendi.

IFFIRMATA
Damien Spiteri
Sindku

IFFIRMATA
Ryan Debrincat
Segretarju Eżekuttiv

2. *Il-Kunsill***ATTENDENZA FIL-LAQGHAT****KUNSILL LOKALI II-MUNXAR**Numru ta' laqgħat fis-sena 2020: 17PożizzjoniAttendenza tal-Laqgħat**Sindku**

Damien Spiteri 100%

Vici-Sindku

Carmela Parnis 100%

Kunsilliera

Joseph Cauchi 88%

Mark Busuttil 88%

Juliet Attard 88%

Deputat Segretarju Eżekuttiv

Kimberly Spiteri 100%

Ryan Debrincat 100%

Segretarju Eżekuttiv

Ryan Debrincat 100%

3. Varjazzjonijiet Fid-Dhul u l-Infieq**3.1 L-Iskeda tal-Varjazzjonijiet Konsolidati tad-Dhul u l-Infieq**

DESKRIZZJONI	a	b	c	a-b/b-a	a-c/c-a
	2020 ATTWALI €	2020 BUDGET €	2019 ATTWALI €	2020 BUDGET VAR €	2020 ATTWALI VAR €
Dhul					
Tal-Gvern	305,858	295,785	279,434	10,073	26,424
Bye-laws	34,265	38,850	31,792	(4,585)	2,473
Investiment		50	2	(50)	(2)
TOTAL	340,123	334,685	311,228	5,438	28,895
Infieq					
Salarji u Pagi	99,758	100,581	84,315	823	(15,443)
Manutenzjoni u Xoghlijiet ohra	159,146	215,356	223,979	56,210	64,833
Infieq Kapitali	75,062	185,174	43,208	110,112	(31,854)
TOTAL	333,966	501,111	351,502	167,145	17,536
Bilanċ	6,157	(166,426)	(40,274)	(161,707)	11,359

3. Varjazzjonijiet Fid-Dhul u l-Infieq**3.2 L-Iskeda tal-Varjazzjonijiet fid-Dhul fid-Dettall**

DESKRIZZJONI	a	b	c	a-b	a-c
	2020 ATTWALI €	2020 STIMA €	2019 ATTWALI €	2020 BUDGET VAR €	2020 ATTWALI VAR €
Dhul					
Tal-Gvern					
Annwali	283,785	283,785	267,147		16,638
Supplimentari	22,073	12,000	12,287		9,786
Bżonnijiet Speċjali Entitajiet Pubbliċi/Governattivi Ohrajn					
	305,858	295,785	279,434		26,424
Bye-Laws					
Servizzi Komunitarji	6,144	4,000	6,016	2,144	12,160
Kontravvenzjonijiet ta' bye- laws	585	500	653	85	(68)
Kontribuzzjonijiet u donazzjonijiet Generali	27,536	34,350	25,123	(6,814)	2,413
	34,265	38,850	31,792	(4,585)	2,475
Investiment					
Interess Bankarju		50	2	(50)	(2)
Sigurtajiet tal-Gvern					
		50	2	(50)	(2)
TOTAL	340,123	334,685	311,228	(4,635)	28,895

3. Varjazzjonijiet Fid-Dhul u l-Infieq

3.2L-Iskeda tal-Varjazzjonijiet fl-Infieq fid-Dettall

DESKRIZZJONI	a	b	c	b-a	c-a
	2020	2020	2019	2020	2020
	ATTWALI	STIMA	ATTWALI	BUDGET	ATTWALI
	€	€	€	VAR	VAR
				€	€
Infieq					
Salarji u Pagi					
Onorarja tas-Sindku	10,404	10,404	9,354		(1,050)
Salarji u pagi ta' l-impjegati	65,335	64,000	54,933	(1,335)	(10,402)
Bonus	4,320	6,200	5,012	1,880	69
Dhul Supplimentari	727	727	293		(434)
Kontribuzzjonijiet ta' Sigurta					
Socjali	5,972	6,000	5,043	28	(929)
'Allowances'	13,000	13,000	9,500		(3,500)
'Overtime'		250	180	250	18
	99,758	100,581	84,315	823	(15,443)
Manutenzjoni u Xoghlijiet ohra					
Dawl, ilma, telefon, etc.	4,122	7,500	3,324	3,378	(798)
Xiri ta' Materjal (Materials & Supplies)	1,096	1,000	1,905	(96)	80
Tiswijiet u manutenzjoni	10,203	38,000	71,809	27,797	61,60
Kera	6,854	3,700	3,775	(3,154)	(3,079)
Shubija f'Assocjazzjonijiet					
Int.	500	750	998	250	49
Spejjeż tal-Ufficcju	1,840	3,500	2,855	1,660	1,01
Trasport	1,243	3,000	3,174	1,757	1,93
Vjaġġar/safar			233		23
Informazzjoni għall-Pubbliku	210	900	54	690	(156)
Servizzi b' Kuntratt	101,347	109,806	71,809	8,459	(29,538)
Servizzi Professjonali	11,896	18,000	12,517	6,104	62
Training		900	215	900	21
Ospitalita u servizzi lill-Komunita`	19,102	21,000	50,780	1,898	31,67
Spejjeż Incidentali	733	7,300	531	6,567	(202)
	159,146	215,356	223,979	56,210	64,83
Infieq Kapitali					
Xiri ta' proprjeta`					
Bini					
Titjib	1,604			(1,604)	(1,604)
Makkinarju u Apparat			5,301		5,30
Proġetti Speċjali	73,458	185,174	37,907	111,716	(35,551)
	75,062	185,174	43,208	110,112	(31,854)
TOTAL	333,966	501,111	351,502	167,145	17,53

4.0 Dikjarazzjoni Rikonċiljatorja Bankarja**Kont HSBC Bank Account 071-115034-001**

Bilanċ fuq id-dikjarazzjoni tal-Bank	580,410.83
Għodd id-depożiti li saru sal-31 ta' Diċembru 2020 li ma jidhrux fuq id-dikjarazzjoni tal-Bank	0
Naqqas il- <i>withdrawals</i> li saru li ma jidhrux fuq id-dikjarazzjoni tal-Bank	124,694.10
Bilanċ Nett tal-Bank	455,716.73

Bilanċ fil-Ktieb tal-Bank fil-31 ta' Diċembru 2020	455,716.73
Għodd l-interess li tħallas sal-31 ta' Diċembru 2020	0
Naqqas ic- <i>charges</i> imħallsa sal-31 ta' Diċembru 2020	0
Bilanċ Nett tal-Bank	455,716.73

Kont Bank of Valletta Savings 12415297027

Bilanċ fuq id-dikjarazzjoni tal-Bank	7,035.39
Għodd id-depożiti li saru sal-31 ta' Diċembru 2020 li ma jidhrux fuq id-dikjarazzjoni tal-Bank	0
Naqqas il- <i>withdrawals</i> li saru li ma jidhrux fuq id-Dikjarazzjoni tal-Bank	0
Bilanċ Nett tal-Bank	7,035.39

Bilanċ fil-Ktieb tal-Bank fil-31 ta' Diċembru 2020	7,035.39
Għodd l-interess li tħallas sal-31 ta' Diċembru 2020	0
Naqqas ic- <i>charges</i> imħallsa sal-31 ta' Diċembru 2020	0
Bilanċ Nett tal-Bank	7,035.39

Rapport Amministrattiv – Damien Spiteri – 2020

Permezz ta' dan ir-rapport ser ikun qed naghti harsa lejn il-punti ewlenin ta' hidma mwettqa ghall-perjodu bejn Jannar u Dicembru 2020.

Is-sena 2020 kienet sena mimlija sfidi ghall-kunsill lokali. Sena li fiha ttiehdu numru ta' decizjonijiet kuraggjuzi u pjanijiet effettivi li perswaz li ser jkunu qed ihallu l-frott taghhom fil-futur.

L-Impatt tal-COVID19

Din is-sena kienet sena abnormali minhabba l-imxija tal-COVID19. Infatti l-operat tal-kunsill tharbat u affaccjajna sfidi li hadd inkluz ahna ma konna preparati ghalihom.

Malli bdew ifeggu l-ewwel kazijiet fil-pajjiz kien hawn tensjoni kbira fost il-poplu. Ahna l-membri tal-kunsill shaqna mall-haddiema tal-kunsill lokali li ser inkunu qed nimxu mad-direttivi kollha mposti mill-awtoritajiet tas-sahha u li konna ser niehdu l-mizuri kollha possibli sabiex nissalvagwardjaw is-sahha taghhom pero ghamilniha cara li konna kommessi li s-servizzi lir-residenti taghna jibqghu jinghataw ghaliex kien verament il-mument tal-prova ghalina biex nkunu tassew vicin in-nies.

Ghaldaqstant ittiehdu xi mizuri li jirrispettaw id-distanza socjali fl-ufficini tal-kunsill lokali kif ukoll provdejna *hand sanitizers* ghal kul min jidhol fil-binja tal-kunsill lokali. Fiz-zmien ta' meta giet mnedija l-Emergenza Nazzjonali ghalaqna l-latrina pubblika fil-Munxar, kellna xi haddiema li kienu qed iqattghu hin jahdmu bit-*teleworking* kif ukoll il-laqqhat tal-kunsill lokali bdew isiru *online*. Hekk kif l-istat ta' Emergenza Nazzjonali tnehhiet parti minn dawn il-mizuri gew rilaxxati.

Attivitajiet matul is-sena

Il-Pjanijiet fuq l-attivitajiet organizzati mill-kunsill lokali tharbtu ftit minhabba l-imxija tal-pandemija tal-COVID19. Madanakollu l-kunsill lokali rnexxielu jtella dawn l-attivitajiet u inizjattivi:

- Karnival fil-Munxar
- I Love Xlendi Summer Events
- Korsijiet tal-hjata
- Distribuzzjoni tal-vaccin tal-influenza

- Serata Jum il-Munxar
- Tizjin tal-Milied madwar il-lokalita
- Tqassim ta' ikla tal-Milied

Progetti li bdejna matul is-sena:

- Tlestija ta' Triq il-Munxar

Matul is-sena lestejna l-bini mill-gdid ta' Triq Munxar li kienet tinvolvi tibdil ta' servizzi, asfaltar mill-gdid, bini ta' zewg water culverts kif ukoll manutenzjoni ta' diversi bankini.

- Bidu tal-Progett ta' Restawr tat-Torri tax-Xlendi

Bdejna effettivament il-Progett ta' Restawr tat-Torri tax-Xlendi li jinkludi ukoll il-bini ta' 'interpretation centre'. Dan il-Progett inbeda wara li ngiebu l-permessi kollha necessarji minghand l-awtoritajiet. Tali Progett ser jigi parti ffinanzjat minn Fondi Ewropej.

- Bidu ta' xogholijiet fuq ir-Renovazzjoni tas-shelters tal-Pjazza

Matul is-sena rnexxielna ngibu l-permessi kollha necessarji sabiex nibdew ix-xogholijiet tar-rigenerazzjoni tas-shelters tal-Pjazza. Effettivament lejn l-ahhar tas-sena bdejna ukoll it-tindif ta' dawn is-Shelters. Wara dan mistenni jibda x-xoghol ta' nstallazzjoni tas-sistema tad-dawl kif ukoll l-gheluq tal-aperturi.

- Progett ta' Dry Standing Area fix-Xlendi

Matul is-sena gie konkluz ukoll xoghol ikkommissjonat mill-Ministeru ghal Ghawdex relatat mall-Progett ta' Dry Standing Area fix-Xlendi. Il-Kunsill Lokali ta l-ghajjnuna tieghu fejn kien hem bzonn.

- Progett ta' Installazzjoni ta' fanali godda fix-Xlendi

Fix-Xlendi gew installati fanali godda kkommissjonati mill-Ministeru ghal Ghawdex. Dawn il-fanali jithaddmu bil-pannelli solari u ghandhom sistema fejn inqassu drastikament il-'light pollution'.

- Gie rtirat l-appell fir-rigward tal-applikazzjoni ta' demmiela fiz-Zghawri

Matul din is-sena gie rtirat ukoll l-appell fir-rigward ta' bini ta' demmiela fil-Munxar. Din il-materja giet miggielha bis-shih mill-Kunsill Lokali u mir-residenti u l-Kunsill Lokali laqa' b'sodisfazzjon l-ezitu ta' dan l-appell.

Nedejna l-process ukoll ghal bidu ta' dawn il-progetti:

- Progett bini ta' hitan tas-sejjieh madwar il-lokalita

Il-Kunsill Lokali applica ghall-skemi sabiex jiffinanzja progetti relatati ma' restawr u bini mill-gdid ta' hitan tas-sejjieh f'diversi zoni fil-Munxar.

- Progett tal-Pjazza tal-Knisja

Matul is-sena l-Kunsill Lokali hadem sabiex igib il-permessi necessarri relatati mall-Progett tal-Pjazza tal-Knisja. Saru numru ta' konsatazzjonijiet mar-residenti fuq il-materja kif ukoll numru ta' laqghat ma' professjonisti u awtoritajiet kompetenti.

- Progett Slow Streets

Bil-ghajnuna tal-Assocjazzjoni Kunsilli Lokali u r-Regjun Ghawdex, il-Kunsill Lokali kkommissjoni studju marbut mall-Progett Slow Streets li kien jinkorpora fih mizuri li jista' jiehu l-Kunsill Lokali sabiex itejjeb il-mobilita fil-lokalita. Wara li dan l-istudju gie pprezentat lil-Kunsill Lokali, il-Kunsill applica fuq skema partikulari sabiex jsir progett ta' pavimentar u thawwil ta' sigar fi Triq Dun Spir Gauci.

- Progett GAG

Il-Kunsill Lokali applica ghall-skema mahruqa mill-'Gozo Action Group Foundation'. F'din l-iskema l-Kunsill Lokali nghanad ma' zewgt ghaqdiet volontarji fil-lokalita li huma l-Munxar Falcons F.C. u s-Sezzjoni Zghazagh Pawlini Munxarin kif ukoll mall-Awtorita Ghawdxija ghat-Turizmu. Il-progett propost ser ikun jinkludi tisbieh u bini ta' belvder fi Triq l-Isqawi kif ukoll attivitajiet mtellghin fl-istess zona sabiex joffro pjattaforma ghal talent lokali.

Konkluzjoni

Kommess li flimkien ma' shabi nibqa nahdem u nwettaq l-bidliet fir-ralha sabiex r-ralha taghna jibqa jimxi l-quddiem.

Kunsill Lokali Il-Munxar
Rapport ta' Hidma 2020
Carmela Parnis – Viċi Sindku

▪ **Indafa**

Bhal kull sena l-indafa tal-lokalita' tkun prijorita ghal kunsill. Matul din is-sena gewwa il-lokalita kien isir il-gbir tal-iskart regolari minn wara il-bieb tad-djar tan-nies, kif ukoll il-gbir tal-hgieg bieb bieb fil-Munxar u ix-Xlendi. Bhala kunsill bqajna noffru wkoll is-servizz tat-trakk Sort it out gewwa iz-zewg lokalitajiet. Provedjna wkoll lir-residenti boroz sabiex jintuzaw ghall-gbir tal-skart organiku. Barra minn hekk ukoll matul is-sena noffru ukoll il-gbir tal-iskart goff minn wara il-bieb tad-djar dan isir kull nhar tlieta u permezz ta avviz minn ghand ir-residenti. Kull filghodu jkun hemm ukoll is-servizz tal-kennis madwar il-lokalita'. Matul din is-sena sar ukoll it-tqassim lil kull dar tal-kontenituri tal-plastik fejn jingabar l-iskart

▪ **Anzjani**

Wara s-success tal-ewwel edizzjoni ta' *Chair Yoga* ghall-anzjani il-Kunsill Lokali haseb sabiex jergghu jigu organizzati ghaxar sessjonijiet ohra ta' *Chair Yoga* ghall-anzjani. Dawn kienu ser jkunu kull nhar ta' Erbgħa bejn l-10.00 ta' filghodu u l-11 ta' filghodu u jibdew mill- 1 ta' April 2020 fic-Centru Parrokjali, il-Munxar. Dawn is-sessjonijiet kienu mahsuba ghall-anzjani minn 50 sena l'fuq. L-iskop ta' dawn is-sessjonijiet huwa sabiex il-partecipanti jtejbju l-fizika taghhom u jhossuhom aktar b'sahhithom. Sfortunatament minhabba il-pandemija dawn is-sessjonijiet ma sarux kollha u hafna attivitajiet li kienu pjanati ghall-anzjani kellhkm jigu kkancelati.

▪ **Manutenzjoni generali**

Bhal kunsill hdimna biex il-manutenzjoni gewwa ir-rahall taghna tibqa ghaddeja matul is-sena kollha. Ezempju ta' manutenzjoni matul is-sena huma il-bini tal-hitan tas-sejjieh li kienu jigu mwaqqa minhabba kawziet naturali. Kif ukoll tinghata iz-zebgha lil bankijiet li hawn gewwa il-lokalita. Tibdil tal-bozzoz gewwa il-bandli tar-rahall. Kif ukoll ir-rapporti tal-bozzoz tat-triq li ma kienux jkunu jahdmu ahna bhala kunsill konna nirrapurta f'waqta din il-hsara halli tigi rrangata minghajr dewmien. Manutenzjoni tal-bankinin gewwa ir-rahall fejn jkun hemm bzonn.

Xlendi / Qasam Socjali MUNXAR - Rapport Amministrattiv 2020 - Mark Busuttil

Introduzzjoni

Is-sena 2020 kienet wahda ta' sfidi kbar għall-Kunsill Lokali, dan għaliex gejna affaccjati b'sitwazzjoni ta'pandemija bla precedent. Dini affettwat mhux ftit l-operat u l-pjanijiet tagħna bħala Kunsill.

Madanakollu, xorta wahda sar xogħol estensiv fir-rahall u kienet sena impenjattiva ferm. Fir-rigward tar-responsabilitajiet li jien inhaddan fil-Kunsill Lokali li jinkludu: ix-Xlendi u l-Qasam Socjali wettaqna numru ta' inizjattivi li ser inkun qed nispjega f'aktar dettal hawn isfel.

Ix-Xlendi

Ix-Xlendi hija lokalita b'numru ta' sfidi u minkejja l-ftit rizorsi l-kunsill lokali jagħmel dak kollu possibli sabiex izomm lil din iz-zona turistica fl-ahjar mod possibli. Infatti matul is-sena saru dawn l-inizjattivi u proġetti direttament fix-Xlendi:

- Gie inawgurat il-Proġett ta' Dry Standing Area;
- Giet installata sistema għda ta' dawl li s-sors tagħha gej minn energija renovabbli;
- Sar xogħol relatat ma zbir ta' sigar tal-bruk, zbir ta' palm, patching, bini ta' bankini, zebgħa, installazzjoni ta' railings fil-bajja u manutenzjoni ohra;
- Sar programm ta' attivitajiet matul ix-xhur tas-Sajf. Dawn kienu jinkludu l-organizzazzjoni tax-Xlendi Sunset Festival, ic-Ceramics Festival u diversi fjakkolati;
- Gie varat il-Proġett tar-Restawr tat-Torri tax-Xlendi. Il-Kunsill Lokali ser ikun qed jibbenefika minn Fondi Ewropej sabiex jagħmel dan ir-restawr;
- Il-Kunsill ha sehem fil-konsultazzjoni mmexxija minn Parks Malta fir-rigward tal-Master Plan tal-Wied tax-Xlendi u ressaq diversi proposti;
- Sar dizinfettar kontinwu u kampanja ta' edukazzjoni lir-residenti waqt l-Emergenza ta' Sahha Pubblika minhabba l-pandemija;
- Bħala Kunsill Lokali hadna hsieb ukoll l-armar tal-Milied fix-Xlendi.

Il-Qasam Socjali

Il-Pandemija tal-COVID 19 affettwat mhux ftit il-pjanijiet li kellu l-Kunsill Lokali relatati nizjattivi fil-qasam socjali. Madanakollu, il-Kunsill Lokali rnexxielu jimplimentu nizjattivi varji li fost l-ohrajn jinkludu dan li gej:

- Il-Kunsill Lokali organizza attivitajiet relatati mall-Karnival;
- Gew organizzati korsijiet tal-hjata għall-anzjani. Ittiehdu l-mizuri ta' sigurta kollha possibli waqt dawn il-korsijiet;
- Tqassmu numru ta' leaflets sabiex jedukaw aktar lir-residenti fir-rigward tad-depozitu tal-iskart. Tqassmu boroz grizi ul-van tar- Roadshow tal Wasteserve zar ir-rahall kull nhar t'erbgħa biex jghin jeduka lir-residenti fuq l-iskart riciklabbli ;
- Meta ssejhet Emergenza ta' Sahha Pubblika fil-pajjiz, zammejna komunikazzjoni mar-residenti kif ukoll qassamna numru ta' leaflets informattivi u li kienu jinkludu lista ta' kuntatti telefonici importanti f'tali zminijiet;
- Il-Kunsill issieheb fil-pjattaforma YouSafe taht l-inizjattiva tal-Assocjazzjoni tal-Kunsilli Lokali fejn zamm kuntatt kontinwu mar-residenti u nghatat informazzjoni kontinwa fuq il-pandemija tal-COVID 19;

- Gie organizzat Jum il-Munxar u l-Kunsill Lokali ppremja residenti mill-lokalita li hallew impatt pozittiv bix-xoghol taghhom fil-komunita.

Konkluzzjoni

Inhares il-quddiem sabiex fis-sena 2021 nibqa nahdem flimkien ma' shabi ghal gid tar-rahhal taghna biex inkomplu nimplimentaw progetti u inizjattivi li jhallu impatt pozittiv fuq il-lokalita ur-residenti tax-Xlendi ul-Munxar.

Responsabbiltajiet: Kultura, Edukazzjoni u Innovazzjoni

Is-sena 2020 kienet sena bla precedent u mimlija sfidi kbar minhabba l-pandemija tal-COVID-19. Peress li kienu qed jinħarġu bosta restrizzjonijiet mill-Awtoritajiet tas-Saħħa, numru ta' attivitajiet li kienu ppjanati mill-Kunsill għas-sena 2020 kellhom jiġu mħassra filwaqt li oħrajn ġew addattati skont kif kien qiegħed jiġi mitlub mill-istess Awtoritajiet.

Kultura:

- Organizzazzjoni tal-Karnival fil-Pjazza tal-Munxar.
- Attivitajiet fis-sajf ġewwa x-Xlendi li kienu jinkludu fost l-oħrajn l-organizzazzjoni tax-Xlendi Sunset Festival u x-Xlendi Ceramics Festival, liema festivals intużaw biex ikomplu jippromwovu t-talenti lokali speċjalment fl-isfera tal-mużika u l-artiġġjanat; kif ukoll attivitajiet marbuta mal-programm I Love Xlendi li kienu jikkonsistu fi fjakkolati fil-Bajja tax-Xlendi u anke prestazzjonijiet minn bands lokali.
- Iddizinjar, ippjanar u armar ta' tiżjin kif ukoll illuminazzjonijiet ġodda għal żmien il-Milied.

Edukazzjoni:

- Il-Kunsill Lokali bl-għajnuna tal-Ministeru tal-Edukazzjoni offra korsijiet marbuta mal-ħjata għall-anzjani tar-raħal. Waqt dawn il-korsijiet ittiehdu l-mizuri kollha possibli.
- Tqassmu numru ta' leaflets sabiex jedukaw aktar lir-residenti fir-rigward tad-depożitu tal-iskart.
- Meta ssejthet Emergenza ta' Saħħa Pubblika fil-pajjiż, żammejna komunikazzjoni mar-residenti kif ukoll qassamna numru ta' leaflets informattivi u li kienu jinkludu lista ta' kuntatti telefoniċi importanti f'tali żminijiet.
- Il-Kunsill Lokali ssieheb mal-pjattaforma YouSafe taħt l-inizjattiva tal-Assoċjazzjoni tal-Kunsilli Lokali fejn żamm kuntatt kontinwu mar-residenti u ngħatat informazzjoni kontinwa fuq il-pandemija tal-COVID-19.

Innovazzjoni:

- Il-Kunsill Lokali bl-għajnuna tal-Ministeru għal Għawdex għamel investimenti f'sistema ta' dawl ġdid u l-ewwel darba tax-xorta tagħha fix-Xlendi. Din is-sistema tad-dawl għandha s-sors tagħha kollu ġej minn enerġija renovabbli għaliex taħdem permezz ta' PVC panels.
- Il-Kunsill Lokali kkonferma u ħadem fuq l-inizjattiva tal-Assoċjazzjoni tal-Kunsilli Lokali relatata mal-kuncett "Slow Streets". Ġie kkommissjonat rapport minn kumpanija ta' periti sabiex jiggwida lill-Kunsill Lokali fir-rigward ta' inizjattivi u possibilitajiet ta' proġetti li jistgħu jittiehdu sabiex tissaħħaħ il-mobilità u l-ispazji miftuħa fil-lokalità.

Ħarsien tal-Animali

Il-Kunsill ġabar il-lista tal-cat feeders li huma residenti fil-Munxar u l-x-Xlendi sabiex din tintbagħat lid-Dipartiment ikkonċernat biex b'hekk jiżdiedu/tigi updated il-lista ta' cat feeders f'Għawdex.

Integrazzjoni Soċjali

Għal darba oħra, fix-xhur tas-sajf, il-Kunsill organizza l-kalendarju ta' attivitajiet 'I Love Xlendi' li f'kull tmiem il-ġimgħa kienu jiġu organizzati diversi attivitajiet soċjo-kulturali fix-Xlendi.

F'Jum il-Milied, il-Kunsill qassam ikla bla ħlas lill-anzjani u nies vulnerabbli oħra tal-lokalità li jgħixu waħedhom sabiex inwasslulhom ftit fern f'dan il-jum.

Ambjent

Il-Kunsill kien applika mal-Awtorità tal-Ippjanar u ngħata l-permess biex isir xogħol ta' tisbiħ fl-aħħar parti tal-proġett tal-Pjazza tal-Knisja fil-Munxar.

Il-Kunsill kien applika wkoll mal-Awtorità tal-Ippjanar biex isir xogħol ta' tisbiħ fl-inħawi ta' Triq l-Isqawi, kif ukoll saret applikazzjoni għall-finanzjament ta' dan il-proġett minn fondi Ewropej. Minn fondi Ewropej ukoll, saret applikazzjoni sabiex jiġu restawrati diversi ħitan tas-sejjeħ fil-lokalità fosthom fi Triq Tax-Xadba, Triq il-Munxar, Triq Santa Dminka, Triq l-Isqawi, Triq it-Tempju Megalitiku u fl-inħawi ta' Sanap Cliffs.

Matul is-sena kollha l-Kunsill jieħu ħsieb li jsir żbir ta' diversi siġar u qtugħ ta' ħaxix madwar il-lokalità, issir il-manutenzjoni ta' ġonna u soft areas kif ukoll knis ta' toroq. Barra minn hekk, il-Kunsill ipprova l-materjal li kien hemm bżonn biex saru x-xogħlijiet ta' manutenzjoni fil-bajja tax-Xlendi mill-ħaddiema tal-Beach Cleaning Section. Minn żmien għal żmien isir xogħol ta' żamma u manutenzjoni fil-Wied tax-Xlendi.

Il-Kunsill ħaseb ukoll sabiex iwaħħal numru ta' bankijiet, ashtrays u litterbins godda fil-Munxar u fix-Xlendi biex b'hekk il-lokalità tidher aktar nadifa u sabiħa.